

(ಶ್ರೀ ಜಿ. ನಾರಾಯಣಗೌಡ)

ರೀತಿಯಲ್ಲಿ ನಿರೀಕ್ಷಣೆ ಮಾಡಿದೆ ಪೋ ಆ ಮಟ್ಟದಲ್ಲಿ ಕೆಲಸ ಮಾಡಿದೆ. ಮುಂದೆ ಇನ್ನೆರಡು ಮೂರು ವರ್ಷಗಳಿಗೆ ಹೆಚ್ಚಿನ ಪ್ರಗತಿ ದಾರಿಯೊಳಗೆ ಹೋಗುವ ಹಾಗೆ ಮಾಡುವುದು ಆಗುತ್ತದೆ. ಇಷ್ಟು ಮಾತ್ರ ನಾನು ಹೇಳುತ್ತೇನೆ. ನನ್ನ ಮಾನ್ಯ ಮಿತ್ರರು ಒಂದೆರಡು ಸಲಹೆಗಳನ್ನು ಮಾಡಿದರೆ ಅದರ ಸಲುವಾಗಿ ಒಂದು ಸುಖವನ್ನು ಮಾಡುವುದು ಸಾಧ್ಯವಾಗುತ್ತದೆ.

ಒಬ್ಬ ಮಾನ್ಯ ಸದಸ್ಯರು.—ಈ ತೃತೀಯ ಪಂಚವಾರ್ಷಿಕ ಯೋಜನೆಯಲ್ಲಿ ಈ ಪ್ಯಾಕೇಜ್ ಡೀರ್ ಯೋಜನೆ ಇದೆಯೇ ?

ಶ್ರೀ ಜಿ. ನಾರಾಯಣಗೌಡ.—ಸೌತ್ ಕೆನಾಲ್ ಕ್ಕೆ ಬೇಸಾಯವನ್ನು intensify ಮಾಡುವುದಕ್ಕೆ ಕ್ಯೂಲ್ಟಿವೇಷನ್ ಆಗಿ ಒಂದು ಯೋಜನೆಯನ್ನು ಕಲ್ಪಿಸಿರಲಿಲ್ಲ. ಆ ಒಂದು ವಿಷಯದಲ್ಲಿ ಅವರು ಪರಿಶೀಲನೆ ಮಾಡುತ್ತಿದ್ದಾರೆ. ಸೌತ್ ಕೆನಾಲ್ ಅಷ್ಟೇ ಅಲ್ಲ. ಶಿವಮೊಗ್ಗ ಮತ್ತು ಮೈಸೂರುಗಳಲ್ಲಿ ಸಹಿತ ಬತ್ತ ಹೆಚ್ಚಾಗಿ ಬೆಳೆಯುವ ಯೋಜನೆಯನ್ನು ಸಹ ಇಟ್ಟುಕೊಂಡಿದ್ದೇವೆ. ಆ ಬಗ್ಗೆ ಇಂಡಿಯಾ ಸರ್ಕಾರದ ನೆರವನ್ನು ಸಹ ಕೇಳಿದ್ದೇವೆ. ಅದು ಬಂದಾಗ ಆ ಯೋಜನೆ ತೆಗೆದುಕೊಳ್ಳಲು ಸಾಧ್ಯವಾಗಬಹುದು.

ಇನ್ನು ಟ್ಯಾಕ್ಸರುಗಳ ವಿಷಯದಲ್ಲಿ ಒಂದು ಸಲಹೆ ಬಂತು. ನಮ್ಮ ದೇಶದೊಳಗೆ ದೊಡ್ಡ ದೊಡ್ಡ ಟ್ಯಾಕ್ಸರುಗಳನ್ನು ಕೊಂಡುಕೊಳ್ಳುವುದಕ್ಕೆ ಸಾಧ್ಯವಿಲ್ಲ. ಆದ್ದರಿಂದ ಪ್ರಯೋಜನವಿಲ್ಲ. ಅದಕ್ಕೆ ಕ್ಯೂಲ್ಟಿವೇಷನ್ ಮಾಡಿ ಬೆಳೆಗಳನ್ನು ತಯಾರಿಸಿಕೊಡುವುದು ಒಳ್ಳೆಯದು ಎಂದು ಕೆಲವರು ಅಭಿಪ್ರಾಯಪಟ್ಟರು. ಇದರಲ್ಲಿ ನನಗೇನೂ ಭಿನ್ನಾಭಿಪ್ರಾಯವಿಲ್ಲ. ಅವುಗಳನ್ನು ಜಾಗೃತವಾಗಿ ತಯಾರಿಸುವುದು ಸಹಜವೆಂದು ನಾನು ಅಂದುಕೊಂಡಿದ್ದೇನೆ. ಆದರೆ ಆ ಕಾರ್ಯ ಅದಷ್ಟು ಬೇಗನೆ ಆಗದೇ ಇರಬಹುದು. ಆ ಬಗ್ಗೆ ಸರ್ಕಾರಕ್ಕೆ ತೀವ್ರಾಸಕ್ತಿ ಇದ್ದೇ ಇದೆ. ತೀವ್ರ ಮನವೊಲನೆ ಸೇರಿದ್ದಾರೆ. ಆದರೆ ಆ ಕಾರ್ಯ ಎಷ್ಟು ಬೇಗನೆ ಆಗುತ್ತದೆ ಎಂದು ಹೇಳುವುದಕ್ಕೆ ಈಗ ಸಾಧ್ಯವಿಲ್ಲ.

ಇಷ್ಟು ಮಾತ್ರ ಹೇಳಿ ನಾನು ನನ್ನ ಇಲಾಖೆ ಬಗ್ಗೆ ಏನು ಬೇಡಿಕೆಗಳನ್ನು ಮಾನ್ಯ ಸಭೆಯ ಮುಂದೆ ಇಟ್ಟಿದ್ದೇನೋ ಅದಕ್ಕೆ ಮಾನ್ಯ ಸದಸ್ಯರೊಬ್ಬರೂ ಸರ್ವಾನುಮತದಿಂದ ಬೆಂಬಲ ಕೊಡುವೆವೆಂದು ಬೇಡಿಕೊಳ್ಳುತ್ತೇನೆ.

ಶ್ರೀ ವಿ. ಎಂ. ದೇವ್.—ಪಂಪ್‌ಸೆಟ್‌ಗಳು ಮುಂತಾದ ಸೌಲಭ್ಯಗಳು ನನ್ನಂಥ ಶಾಸನ ಸಭೆಯ ಸದಸ್ಯರಿಗೂ, ಅನುಕೂಲವಾಗಿರಲೂ ಸಿಕ್ಕಬಹುದು, ಬದಲಿಗೆ ಸಿಕ್ಕುವುದಿಲ್ಲ. ಭೂಸುಧಾರಣೆ ಜಾರಿಗೆ ಬಂದ ಹೊರತು ಬದಲಿಗೆ ಈ ಸೌಲಭ್ಯಗಳು ಸಿಕ್ಕುವುದಿಲ್ಲ. ಈ ವಿಚಾರವಾಗಿ ಮಂತ್ರಿಗಳು ಏನನ್ನೂ ಹೇಳಲಿಲ್ಲ. ಈ ದೃಷ್ಟಿಯಿಂದ ನೀವು (ಸರ್ಕಾರ) ಪಾಪಮಾಡುತ್ತಿದ್ದೀರಿ, ಇದರಲ್ಲಿ ಪಾಲು ಗೊಳ್ಳುವುದಕ್ಕೆ ನನಗೆ ಇಷ್ಟವಿಲ್ಲ. ಇದನ್ನು ಪ್ರತಿಭಟಿಸುವುದಕ್ಕಾಗಿ ನಾನು ಸಭೆಯನ್ನು ಬಿಟ್ಟು ಹೋಗುತ್ತೇನೆ.

(ಸಭೆಯಿಂದ ಹೊರಗೆ ಹೋದರು).

ಶ್ರೀ ಬಿ. ರಾಜಯ್ಯ (ಅರಣ್ಯ ಮತ್ತು ಮೀನುಗಾರಿಕೆಯ ಮಂತ್ರಿಗಳು).—ಸ್ಯಾಮಿ, ಈಗ ಎರಡು ದಿನಗಳಿಂದ ಮಾನ್ಯ ಸದಸ್ಯರು ಕೊಟ್ಟ ಸಲಹೆಗಳು ಮತ್ತು ಮಾಡಿದ ಟೀಕೆಗಳಿಗೆ ವ್ಯವಸ್ಥಾಪನಾ ಮತ್ತು ಪರಿಪಾಲನಾ ಇಲಾಖೆಗಳ ಮಂತ್ರಿಗಳು ಉತ್ತರಗಳನ್ನು ಕೊಟ್ಟಿದ್ದಾರೆ. ಈ ಎರಡು ಇಲಾಖೆಗಳ ಜೊತೆಗೆ ಮೀನುಗಾರಿಕೆಯ ಅಭಿವೃದ್ಧಿಗೆ ಸಂಬಂಧಪಟ್ಟ ಹಾಗೆ ಮಾನ್ಯ ಸದಸ್ಯರು ಕೆಲವು ಉಪಯುಕ್ತ ಸಲಹೆಗಳನ್ನು ಕೊಟ್ಟಿದ್ದಾರೆ. ಅಲ್ಲದೆ ಬಹಳ ಕಾಲದಿಂದ ಟೀಕೆಗೊಳಗಾಗಿದ್ದ ಅರಣ್ಯ ಇಲಾಖೆಯ ಬಗ್ಗೆ ಈಗ ಟೀಕೆಗಳು ಸ್ವಲ್ಪ ಕಡಿಮೆಯಾಗಿವೆಯೆಂದು ಸದಸ್ಯರು ತಮ್ಮ ತೃಪ್ತಿಯನ್ನು ವ್ಯಕ್ತಪಡಿಸಿದ್ದಾರೆ. ಇದಕ್ಕಾಗಿ ನಾನು ಅವರಿಗೆ ಅತ್ಯಂತ ಸಂತೋಷದಿಂದ ನನ್ನ ಧನ್ಯವಾದಗಳನ್ನು ಸಲ್ಲಿಸುತ್ತೇನೆ. ಈ ಉಪಯುಕ್ತ ಇಲಾಖೆಗಳಿಗೆ ಸಂಬಂಧಪಟ್ಟಂತೆ ಚರ್ಚೆಮಾಡಲು ಎಲ್ಲ ಸದಸ್ಯರಿಗೂ ಕಾರಾವಕಾಶವಿಲ್ಲದಿದ್ದರಿಂದ ಒಂದು ಮಾತು ಹೇಳಬೇಕಾಗಿದೆ. ನನ್ನ ಇಲಾಖೆಗಳಿಗೆ ಸಂಬಂಧಪಟ್ಟಂತೆ ಅನೇಕ ಸದಸ್ಯರು ತಮ್ಮ ಬೋಧನಾ ನಿರ್ಣಯಗಳನ್ನು ಕಳುಹಿಸಿದ್ದಾರೆ. ಅವರು ಈ ಬಗ್ಗೆ ಸಭೆಯಲ್ಲಿ ಮಾತನಾಡಿದ್ದರೂ, ಅವರ ಬೋಧನಾ ನಿರ್ಣಯಗಳಿಗೆ ನಾನು ಉತ್ತರ ಕೊಡುವುದರಿಂದ ಬಹುಶಃ ಅವರು ತೃಪ್ತಿಗೊಳ್ಳುವರೆಂದು ನಂಬಿದ್ದೇನೆ. ಮತ್ತೂ ಪರಿಪಾಲನೆ ಕೆಲಸದಲ್ಲಿ ಬಹಳ ಅನುಭವ ಪಡೆದಿರುವ ಮಾನ್ಯ ಸದಸ್ಯರಾದ ಶ್ರೀಮಾನ್ ಮಧ್ವರಾಜ್ ಅವರು ಈ ಸಭೆಯ ಮಾನ್ಯ ಸದಸ್ಯರೊಬ್ಬರಿಗೂ ಮನವರಿಕೆಯಾಗುವ ರೀತಿಯಲ್ಲಿ ಅನೇಕ ವಿಷಯಗಳನ್ನು ತಿಳಿಸಿದ್ದಾರೆ. ಒಟ್ಟಿನಲ್ಲಿ ಅವರು ಕೊನೆಯದಾಗಿ ಹೇಳಿದ್ದೆಂದರೆ, ಸಂಸ್ಥಾನದಲ್ಲಿ ಸುಮಾರು 200 ಮೈಲಿ ಸಮುದ್ರ ತೀರವಿದ್ದು,